




रवि ने अकैडमी के लिए की मजदूरी

रवि का क्रिकेटीय सफर तो वैसे काफी पहले शुरू हो गया था। लेकिन उनके लिए वर्ष 2015 उनके लिए टर्निंग पॉइंट रहा। दरअसल, रवि के कोच प्रद्योत सिंह तथा शाहरुख खान पटान ने अकैडमी शुरू करनी चाही, लेकिन आर्थिक स्थिति ऐसी नहीं थी कि बड़ी राशि खर्च की जाए। ऐसे में खिलाड़ियों ने मिलकर मजदूरी करने का फैसला किया। रवि भी उन खिलाड़ियों में शामिल थे।

## रवि बिश्नोई कभी बनना चाहते थे तेज गेंदबाज

एजेसी (वेब वार्ता न्यूज) जोधपुर। यूं ही नहीं कहते हैं— मेहनत सफलता की कुंजी है। और जब मेहनत दिल से की जाए तो सफलता सिरचढ़कर बोलती है। जोधपुर के लाडले रवि बिश्नोई को ही ले लीजिए। इस युवा खिलाड़ी ने अपने पेशान क्रिकेट के लिए बोर्ड एग्जाम छोड़े और अनवरत मेहनत करते रहे। रिजल्ट आपके सामने हैं। वेस्टइंडीज के खिलाफ वनडे और टी-20 सीरीज के लिए सिलेक्टेड टीम में इस राजस्थान के लाल को पहली बार शामिल किया गया है। इस खास मौके पर दिग्गज क्रिकेटर भी उनकी तारीफ में कसीदे पढ़े हैं। इरफान पटान सहित तमाम क्रिकेटरों ने सोशल मीडिया पर इस युवा क्रिकेटर की तारीफ की है। पूरा राजस्थान इस बात से खुश है कि प्रदेश का युवा लेग स्पिनर इंटरनेशनल लेवल पर टीम इंडिया की अगुवाई करेगा। द्योत सिंह तथा शाहरुख खान पटान के मार्गदर्शन में रवि की गेंदबाजी में वह पैनापन आया, जिसने उन्हें इंडियन प्रीमियर लीग में राजस्थान रॉयल्स के लिए नेट बॉलर के रूप में चुने जाने में मदद की। उन्हें तराशकर हीरा बना दिया।

## न्यूज डायरी



## शाकिब अल हसन पर भी चढ़ा पुष्पा का बुखार, यूं मनाया जश्न

एजेसी (वेब वार्ता न्यूज) मीरपुर। देसी हो या विदेशी क्रिकेटर, सभी के सिर पुष्पा यानी अल्लू अर्जुन का बुखार चढ़ा है। तभी तो पहले कैरेबियाई क्रिकेटर ड्वेन ब्रावो ने बांग्लादेश प्रीमियर लीग में विकेट लेने के बाद जश्न मनाया। अब बांग्लादेशी क्रिकेटर शाकिब अल हसन ने विकेट लेने के बाद उन्हें कॉपी किया। इस मौके का वीडियो सोशल मीडिया पर वायरल हो रहा है। उन्होंने फॉन्चून बारिशाल की ओर से खेलते हुए कॉमिला विक्टोरियंस के खिलाफ फाफ डु प्लेसिस को 6 रनों के निजी स्कोर पर जिउर रहमान के हाथों कैच आउट कराया। इसके बाद वह शफूल नहीं फायर है मैच के अंदाज में गले के नीचे हाथ फिराते दिखे। इससे पहले हार्दिक पंड्या, रविंद्र जडेजा, डेविड वॉर्नर सहित कई खिलाड़ी अल्लू अर्जुन को कॉपी कर चुके हैं। मैच की बात करें तो कॉमिला ने पहले बैटिंग करते हुए 7 विकेट पर 158 रन बनाए। जवाब में बारिशाल की टीम 95 रनों पर ऑलआउट हो गई।

## रणजी ट्रॉफी की उपेक्षा से भारतीय क्रिकेट हो जाएगा 'रीढ़हीन'

एजेसी (वेब वार्ता न्यूज) नई दिल्ली। पूर्व मुख्य कोच रवि शास्त्री ने शुक्रवार को कहा कि रणजी ट्रॉफी (लंदन जतवचील 2022) की उपेक्षा करने पर भारतीय क्रिकेट 'रीढ़हीन' हो जाएगा। शास्त्री ने यह बयान ऐसे समय में दिया है जब कोरोना महामारी के कारण पिछले साल रद्द होने के बाद इस साल भी रणजी ट्रॉफी स्थगित कर दी गई है। रणजी ट्रॉफी 13 जनवरी से खेले जानी थी लेकिन कोरोना महामारी की तीसरी लहर के कारण इसे अनिश्चितकाल के लिए स्थगित कर दिया गया है। शास्त्री ने टीवीट किया, 'रणजी ट्रॉफी भारतीय क्रिकेट की रीढ़ है। इसकी उपेक्षा करने पर आप रीढ़हीन हो जाएंगे।' बीसीसीआई कोषाध्यक्ष अरुण धूमल ने बृहस्पतिवार को बोर्ड की बैठक के बाद कहा कि बोर्ड दो चरण में रणजी ट्रॉफी का आयोजन कर सकता है। इसकी वजह यह है कि 27 मार्च से आईपीएल शुरू हो रहा है और ऐसे में एक बार में रणजी ट्रॉफी करा पाना संभव नहीं है। बैठक में बोर्ड अध्यक्ष सोरव गांगुली और सचिव जय शाह भी मौजूद थे। बोर्ड की योजना रणजी ट्रॉफी का पहला सत्र फरवरी से मार्च और दूसरा सत्र जून जुलाई में कराने की है।

## राफेल नडाल ने मारी ऑस्ट्रेलियाई ओपन फाइनल में एंट्री

एजेसी (वेब वार्ता न्यूज) मेलबर्न। पूर्व वर्ल्ड नंबर वन राफेल नडाल ने पुरुष टेनिस में रिकॉर्ड 21वें एकल ग्रैंड स्लैम खिताब की ओर कदम बढ़ाते हुए मास्को बरेत्तिनी को 6-3, 6-2, 3-6, 6-3 से हराकर ऑस्ट्रेलियाई ओपन फाइनल में प्रवेश कर लिया। नडाल ने पहले दोनों सेटों में दबदबा बनाए रखा और इतालवी प्रतिद्वंद्वी को कोर्ट के चारों ओर घुमाया। दूसरे सेट में उन्होंने 4-0 की बढ़त बना ली और सातवीं वरीयता प्राप्त बरेत्तिनी 11 प्रयासों में सिर्फ एक बार अपनी दूसरी सर्विस पर अंक बना सके। भारी बारिश के कारण रॉड लावेर एरेना की छत बंद कर दी गई जिससे भीतर काफी उमस हो गई थी। ऐसे में गेंद भारी और सपाट हो गई थी। पहले दो सेट में सभी लंबी रेलियां छठी वरीयता प्राप्त स्पेनिश धुरंधर नडाल के पक्ष में गईं।

## विंटेज ब्रेट ली की खौफनाक बॉलिंग, हार को मजबूर इंडियन महाराजाज

एजेसी (वेब वार्ता न्यूज) मस्कट (ओमान)। दुनिया के सबसे तेज गेंदबाजों में शामिल ब्रेट ली ने भले ही इंटरनेशनल क्रिकेट से रिटायरमेंट ले लिया है, लेकिन उनकी रफ्तार और धार अब भी बरकरार है। इसका उदाहरण लीजेंड्स लीग क्रिकेट के एक मुकाबले में देखने को मिला। इंडिया महाराजाज के खिलाफ वर्ल्ड जायंट्स के लिए आखिरी ओवर में 6 रनों को बचाव किया। रोमांचक मुकाबले में आखिरी ओवर में इंडिया महाराजाज को जीत के लिए 8 रनों की जरूरत थी। ब्रेट ली ने न केवल सिर्फ 2 रन खर्च करते हुए वर्ल्ड जायंट्स को जीत दिलाई, बल्कि एक विकेट भी झटका। उन्होंने 21 गेंदों में 3 चौकों और 6 छक्के उड़ाते हुए 56 टोके।

# इंडियन प्रीमियर लीग से पहले मेगा आक्शन करीब

## क्रिकेट

मेगा आक्शन से पहले राहुल से शार्दुल ने बजट के बारे में पूछा

## एजेसी (वेब वार्ता न्यूज)

नई दिल्ली। इंडियन प्रीमियर लीग 2022 से पहले मेगा आक्शन करीब है और इसे लेकर खिलाड़ियों के बीच चर्चा शुरू है। सोशल मीडिया पर शेयर किए गए एक वीडियो में केएल राहुल, युजवेंद्रा चहल और शार्दुल ठाकुर मेगा आक्शन को लेकर मजेदार चर्चा करते नजर आए। केएल राहुल को पहले ही लखनऊ सुपर जायंट्स फ्रेंचाइजी के कप्तान चुना जा चुका है। यह दो नई टीमों में से एक है, जो आईपीएल 2022 में दिखाई देगी। दूसरी टीम अहमदाबाद है, जिसकी कप्तानी हार्दिक पांड्या करेंगे।

शार्दुल ठाकुर और युजवेंद्रा चहल, राहुल के साथ इंस्टाग्राम पर वीडियो में आक्शन पर मजाकिया चर्चा करते नजर आ रहे हैं। शार्दुल को चेन्नई सुपर किंग्स और चहल को रायल चैलेंजर्स बैंगलोर ने रिटेन नहीं किया। ऐसे में दोनों का नाम आक्शन



पूल में है। वीडियो में शार्दुल ने राहुल से पूछा कि क्या आईपीएल 2022 की नीलामी में उनकी टीम के पास उनके लिए कोई बजट है। राहुल ने मजाक में कहा कि वे शार्दुल को उनके बेस प्राइस से

ज्यादा रकम में नहीं खरीदेंगे। इस बीच युजवेंद्रा चहल ने कहा, भगवान के लिए बजट नहीं होता भाई।

बता दें कि शार्दुल ठाकुर के लार्ड शार्दुल के नाम से प्रसिद्ध है। आलराउंडर ने हाल ही में अपने

प्रदर्शन से दिखाया है कि वह आईपीएल 2022 की नीलामी में कोई भी फ्रेंचाइजी उनको क्यों खरीदना चाहेगी। उन्होंने दक्षिण अफ्रीका के खिलाफ खेले गए दो एकदिवसीय मैचों में 40 और एक अर्धशतक लगाया। उनकी गेंदबाजी क्षमता से हर कोई वाकिफ है। चेन्नई के लिए उन्होंने पिछले सत्र में बढ़िया प्रदर्शन किया था।

वीडियो टीम इंडिया के क्रिकेटर श्रेयस अय्यर ने रिकार्ड किया था, जो हाल ही में भारत के दक्षिण अफ्रीका दौरे के दौरान राहुल के नेतृत्व वाली टीम के वनडे टीम में शामिल थे। भारत और मेजबान दक्षिण अफ्रीका के बीच हाल ही में समाप्त हुई वनडे सीरीज में भारत को 3-0 से हार का सामना करना पड़ा। आईपीएल 2022 की मेगा आक्शन 12 और 13 फरवरी को बंगलुरु में होने वाली है। टीम इंडिया मेगा आक्शन से पहले वेस्टइंडीज के साथ तीन मैचों की वनडे सीरीज खेलेगी।

# आइसीसी मेंस टी 20 वर्ल्ड कप क्वालीफायर ए ओमान में होगा

## एजेसी (वेब वार्ता न्यूज)

दुबई। आइसीसी मेंस टी 20 वर्ल्ड कप क्वालीफायर ए 18 फरवरी से ओमान में शुरू होगा। नेपाल पहले मैच में मेजबान टीम से भिड़ेगा। इसमें मेजबान ओमान, बहरीन, कनाडा, जर्मनी, आयरलैंड, नेपाल, फिलीपींस और संयुक्त अरब अमीरात शामिल हैं। आयरलैंड और ओमान ने पहले दौर में बाहर होने के बाद इस टूर्नामेंट के लिए क्वालीफाई किया था। नेपाल और यूएई ने आइसीसी मेंस टी20ई टीम रैंकिंग में अपनी रैंकिंग के माध्यम से अपने स्थान बुक किए हैं।

अन्य भाग लेने वाली टीमों ने पिछले वर्ष के दौरान आयोजित क्षेत्रीय क्वालीफाइंग टूर्नामेंट के माध्यम से क्वालीफाई किया।



क्वालीफायर ए में टीमों को चार के दो समूहों में बांटा गया है। प्रत्येक टीम अपने ग्रुप में सभी टीमों से एक-एक मैच खेलेंगी। इसके बाद दोनों ग्रुप से दो-दो टीमों सेमीफाइनल में जाएंगी। फाइनल में पहुंचने वाली दो टीमों में इस साल के अंत में आस्ट्रेलिया में होने वाले आइसीसी मेंस टी-20 वर्ल्ड कप 2022 के लिए आगे बढ़ेंगी। क्वालीफायर के ग्रुप ए में कनाडा, नेपाल, ओमान और फिलीपींस शामिल हैं, जबकि ग्रुप

बी में बहरीन, जर्मनी, आयरलैंड और यूएई शामिल हैं। आइसीसी की आधिकारिक विज्ञापित के अनुसार आइसीसी हेड आफ इवेंट्स क्रिस टेटली ने कहा कि 70 टीमों ने इस आयोजन के लिए क्वालीफिकेशन प्रक्रिया शुरू कर दी है और अब हम आइसीसी मेंस टी20 वर्ल्ड कप 2022 में चार स्थानों के साथ अंतिम चरण में पहुंच गए हैं, जो ओमान में शुरू होने वाले दो वैश्विक क्वालीफायर में तय किया जाना है। उन्होंने ओमान क्रिकेट को पिछले साल के आइसीसी मेंस टी20 विश्व कप के बाद इसे आयोजन की मेजबानी के लिए धन्यवाद कहा। बता दें कि आइसीसी मेंस टी20 विश्व कप क्वालीफायर बी 11-17 जुलाई 2022 तक जिम्बाब्वे के हारारे में आयोजित किया जाएगा।

## धोनी देंगे मेगा आक्शन में सीएसके की रणनीति को आखिरी अंजाम

एजेसी (वेब वार्ता न्यूज) नई दिल्ली। इंडियन प्रीमियर लीग की मेगा नीलामी से कुछ हफ्ते पहले एमएस धोनी को चेन्नई पहुंचते देखा गया। चेन्नई सुपर किंग्स के कप्तान ने चेन्नई के एक होटल में चेक इन किया। माना जा रहा है कि धोनी 12 और 13 फरवरी को होने वाली मेगा नीलामी के लिए चेन्नई सुपर किंग्स की तैयारी में शामिल होने की उम्मीद है। सीएसके ने अपने कप्तान धोनी, रविंद्र जडेजा, रुरुराज गायकवाड और मोइन अली सहित चार खिलाड़ियों को रिटेन किया है। जडेजा को 16 करोड़ रुपये में रिटेन किया गया, जबकि धोनी को 12 करोड़ रुपये में रिटेन किया गया। अली को 8 करोड़ रुपये जबकि गायकवाड को 6 करोड़ रुपये में रिटेन किया गया। मौजूदा चैंपियन सीएसके के पास एक अच्छी टीम बनाने के लिए मेगा नीलामी में 58 करोड़ रुपये होंगे। बता दें कि एमएस धोनी ने आईपीएल में अपने भविष्य के बारे में अटकलों को समाप्त कर दिया था जब उन्होंने चेन्नई में एक कार्यक्रम में कहा था कि वह सीएसके के लिए खेलना जारी रखना चाहेंगे और उनका विदाई मैच चेन्नई में होगा।